



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 16-07-2025



மக்களாட்சிக்கு வைக்கும் வேட்டு!

தேர்தல் ஆணையம், சந்தேகங்களுக்கு அப்பாற்பட்டதாக இருக்க வேண்டும். பொதுவானதாக, நடுநிலை தவறாததாக, நீதியின் அடையாளமாக இருக்க வேண்டும். ஆனால் பா.ஜ.க. ஆட்சிக்கு வந்த பிறகு இதுவும் பா.ஜ.க.வின் கிளை அமைப்புகளைப் போல ஆகிவிட்டது. இதனை காங்கிரஸ் தலைவர் ராகுல் காந்தி, பகிரங்க குற்றச்சாட்டாக வைத்திருக்கிறார்.

“இந்தியத் தேர்தல் ஆணையம் தனது கடமையைச் செய்யாமல், பா.ஜ.க.வின் நலன்களுக்காக மட்டுமே பாடுபடுகிறது” என்று குற்றம் சாட்டி இருக்கிறார் ராகுல் காந்தி. “மகாராஷ்டிரா மாநிலத்தில் வாக்காளர் பட்டியலில் நடந்த குறைகேடுகளே, அந்த மாநிலச் சட்டமன்றத் தேர்தலில் பா.ஜ.க.வுக்கு வெற்றியைப் பெற்றுத் தந்தது. இத்தேர்தலுக்கு முன் வாக்காளர் பட்டியலில் ஒரு கோடி பேர் சேர்க்கப்பட்டது எப்படி என்ற கேள்விக்கு இதுவரை தேர்தல் ஆணையம் பதில் அளிக்கவில்லை. மகாராஷ்டிரா மாநில பாணியில், பீகார் சட்டமன்றத் தேர்தலிலும் குறைகேட்டில் ஈடுபட சதி செய்து சிறுது பா.ஜ.க. அத்தகைய தேர்தல் திருட்டு முயற்சிகளை முறியடிக்க ‘இந்தியா கூட்டணி’ தீர்மானித்துள்ளது” என்று ராகுல் காந்தி சொல்லி இருக்கிறார்.

பீகாரில் ‘சார்’ எனப்படும் வாக்காளர் பட்டியல் சிறப்புத் திருத்த நடவடிக்கையை (special intensive revision –SIR) பீகார் அரசு எடுத்து வருகிறது. வீடு, வீடாகச் சென்று வாக்காளர் பட்டியலை சரிபார்த்து வருகின்றனர். அப்போது வாக்காளர்களுக்கு படிவங்கள் கொடுக்கப்படுகின்றன. அவற்றை வாக்காளர்கள் பூர்த்தி செய்து கொடுக்க வேண்டும்.

2003-ஆம் ஆண்டுக்குப் பிறகு வாக்காளர் பட்டியலில் சேர்ந்தவர்கள் இந்திய குடிமகன் என்பதற்கான பிறப்புச் சான்றிதழ் அல்லது பாஸ்போர்ட் உள்ளிட்ட 11 ஆவணங்களில் ஏதாவது ஒன்றை சமர்ப்பிக்க வேண்டும். இந்த ஆவணங்கள் இல்லை என்றால், அவர்களது பெற்றோர்களின் குடியிருப்பு ஆவணங்கள் ஆய்வுக்கு எடுத்துக்கொள்ளப்படும். இதனையும் வழங்காவிட்டால் வாக்காளர் பெயரை நீக்குவது குறித்து அந்தப்பகுதி வாக்குச்சாவடி அலுவலர் முடிவு செய்வார். 2003 ஆம் ஆண்டு வரை வாக்காளர் பட்டியலில் பெயர் இல்லாத சுமார் 2.93 கோடி வாக்காளர்கள், வாக்களிக்கத் தகுதியானவர்கள் என்பதை நிரூபிக்க, குறிப்பிடப்பட்டுள்ள 11 ஆவணங்களில் குறைந்தது ஒன்றையாவது தர வேண்டும். ஆதார் அட்டை, வாக்காளர் அடையாள அட்டை ஆகிய வற்றை ஆதாரமாகத் தர முடியாது என்றும் சொல்லி விட்டார்கள். இதுதான் சதியின் உச்சம் ஆகும்.

அனைத்து எதிர்க்கட்சிகளும் இதற்கு எதிர்ப்பு தெரிவித்தார்கள். ‘இந்தியா’ கூட்டணிக் கட்சிகள் சார்பில் பீகாரில் ஜூலை 9 ஆம் தேதி முழு அடைப்பு போராட்டம் நடத்தப்பட்டு இருக்கிறது. தேர்தல் ஆணையத்தின் இந்த முடிவுக்கு எதிராக உச்சநீதிமன்றத்தில் பல்வேறு தரப்பினர் வழக்கு தாக்கல் செய்தனர். நீதிபதிகள் சுதானசு துலியா, ஜோய் மல்யா பாக்கி ஆகியோர் அடங்கிய அமர்வு கடந்த 10 ஆம் தேதி இதனை விசாரித்தது.

பீகாரில் வாக்காளர் பட்டியல் சிறப்புத் தீவிர திருத்தத்தின் போது வாக்காளர்களின் குடியுரிமை ஆவணமாக ஆதார் அட்டை, குடும்ப அட்டை, வாக்காளர் அட்டை ஆகியவற்றையும் ஏற்க வேண்டும் என்று உச்சநீதிமன்றம் உறுதியாக கட்டளையிட்டுள்ளது. தேர்தல் ஆணையத்தின் விரிவான பதிலைத் தாக்கல் செய்யவும் உச்சநீதிமன்ற நீதிபதிகள் கட்டளையிட்டுள்ளார்கள். இது தேர்தல் ஆணையத்தின் சதிச் செயல்களுக்கு ‘செக்’ வைப்பதாக அமைந்துள்ளது.

“வாக்காளர் பட்டியலைத் தீவிரத் திருத்தம் செய்யும் அதிகாரம் தேர்தல் ஆணையத்துக்கு உள்ளதா? இந்தப் பணியை முன்கூட்டியே செய்யாமல் தாமதமாக, தேர்தல் வரவுள்ள நிலையில் மேற்கொள்வது ஏன்? குடியுரிமை தொடர்பான விவகாரம், உள்துறை அமைச்சகத்தின் கீழ் வரும் நிலையில், இதில் தேர்தல் ஆணையம் ஏன் தலையிடுகிறது?” என்பது போன்ற கேள்விகளை உச்சநீதிமன்ற நீதிபதிகள் எழுப்பினார்கள்.

“குடிமகன்களுக்கான அடையாள ஆவணமாக ஆதார் அட்டையை ஏற்க முடியாது” என்று இந்திய தேர்தல் ஆணையத்தின் வழக்கறிஞர் திரிவேதி சொல்லி இருக்கிறார். இதனை ஏற்க உச்சநீதிமன்ற நீதிபதிகள் மறுத்து விட்டார்கள். ஆதார் அட்டையை அடையாள ஆவணமாக ஏற்கத் தான் வேண்டும் என்று கட்டளையிட்டார்கள் நீதிபதிகள்.

இந்திய அரசாங்கம் தரும் ‘ஆதார்’ என்ற அடையாள அட்டையையே செல்லாது என்று தேர்தல் ஆணையம் சொல்கிறது என்றால் எந்தளவுக்கு இதற்குள் சதியாட்டம் நடக்கிறது என்பதை புரிந்து கொள்ள வேண்டும்.

வாக்காளர் சரிபார்ப்பை, ‘இந்தியக் குடிமகனா?’ என்ற சரிபார்ப்பாக மாற்றிவிட்டது தேர்தல் ஆணையம். அப்படி மாற்றிவிட்டது ஒன்றிய பா.ஜ.க. அரசு. குடியுரிமைச் சட்டத்தையே வேறுபாணியில் கொண்டு வருகிறார்கள். அதுதான் உண்மை. பிறப்புச் சான்றிதழைக் கேட்பதன் மூலமாக குறிப்பிட்ட பிரிவினரை வாக்காளர் பட்டியலில் இருந்து நீக்குவதற்கான சதியையே சட்டபூர்வமாக, வெளிப்படையாகச் செய்ய நினைக்கிறார்கள்.

பீகார் மாநிலத்தின் பிரச்சினையே இன்னும் முடிவடையாத நிலையில் நாடு முழுவதும் வாக்காளர் பட்டியல் திருத்தம் பணியை இந்தியத் தேர்தல் ஆணையம் தொடங்க இருக்கிறது. “வாக்காளர் பட்டியல் சிறப்புத் திருத்தம் என்ற பெயரால் புறவாசல் வழியாக நாடு முழுவதும் தேசிய குடிமக்கள் பதிவேட்டை தயாரிக்கும் பணியை தேர்தல் ஆணையம் மேற்கொள்கிறது” என்று எதிர்க்கட்சிகள் குற்றம்சாட்டி இருக்கிறது. பா.ஜ.க.வால் நேரடியாகச் செய்ய முடியாததை, தேர்தல் ஆணையத்தின் மூலமாக மறைமுகமாகச் செய்ய நினைக்கிறார்கள்.

பீகார் மாநிலப் பிரச்சினையே இன்னும் தீர்க்கப்படவில்லை. உச்சநீதி மன்றம் எழுப்பிய கேள்விகளுக்கு இந்தியத் தேர்தல் ஆணையம் இன்னும் பதில் அளிக்கவில்லை. இது தொடர்பான வழக்கு ஜூலை 28 ஆம் தேதி உச்சநீதிமன்றத்தில் விசாரணைக்கு வர இருக்கிறது.

இந்த நிலையில் தேர்தல் ஆணையத்தை தனது எதேச்சதிகார எண்ணத் துக்கு பா.ஜ.க. இழுத்துச் செல்வது இந்திய மக்களாட்சிக்கு வேட்டு வைக்கும் செயல் ஆகும்.



கழகத் தலைவர் – தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (14.7.2025) சென்னை, அண்ணா அறிவாலயத்தில், “உடன்பிறப்பே வா” என்ற தலைப்பில் சட்டமன்றத் தொகுதி வாரியாக கழக நிர்வாகிகளைச் சந்திக்கும் நிகழ்வில், கோபிசெட்டியாளையும், பெருந்துறை, குன்னூர் ஆகிய சட்டமன்றத் தொகுதிக்குட்பட்ட கழக நிர்வாகிகளை தனித்தனியாக சந்தித்துப் பேசினார். அப்போது கழக நிர்வாகிகளுக்கு புத்தகத்தையும் வழங்கினார்.



முதலமைச்சர் மு.க.ஸ்டாலின் அவர்கள் நேற்று முன்தினம் (14.7.2025) சென்னையில் நடைபெற்ற முன்னாள் நீதியரசர் எம்.சத்தியநாராயணன் அவர்களின் மகன் அரவிந்த் சண்முகநாதன் – கிரிஸ்ஜன் மரியா கென்காட் ஆகியோரது திருமண விழாவில் கலந்துகொண்டு, மரக்கன்று பசுமைக்கூடை வழங்கி மணமக்களை வாழ்த்தினார்.

அமைச்சர் ஆர்.இராஜேந்திரன் தலைமை! டி.எம்.செல்வகணபதி எம்.பி. முன்னிலை!

சேலம் மத்திய மாவட்டம் சார்பில் கழக அரசின் சாதனை விளக்கப் பொதுக்கூட்டம்!

கழக அமைப்புச் செயலாளர் ஆர்.எஸ்.பாரதி - சூர்யா வெற்றி கொண்டான் சிறப்புரை!

சேலம், ஜூலை 16 - சேலம் மத்திய மாவட்டம், எடப்பாடி சட்டமன்றத் தொகுதி, கொங்கணா புரம் ஒன்றியத்திற்குட்பட்ட கோரணம்பட்டி கழக அ.தி.மு.க. முன்னாள் ஊராட்சி மன்றத் தலைவரின் மையலில், துணைத் தலைவர் செல்வ குமார், தகவல் தொழில் நுட்ப செயலாளர் மூர்த்தி, சண்முகம், மணிகண்டன், தினேஷ் ஆகியோர் சேலம் மேற்கு மாவட்டக் கழகச் செயலாளர் டி.எம்.செல்வ கணபதி எம்.பி. முன்னிலையில் தங்களை தி.மு.

செல்வம் பேட்டை பகுதித் கழகச் செயலாளர் சி.பிரகாஷ் வரவேற்புரை ஆற்றுகிறார். சேலம் மத்திய மாவட்டக் கழகச் செயலாளர், அமைச்சர் ஆர்.இராஜேந்திரன் தலைமை வகிக்கிறார். இப்பொதுக்கூட்டத்

தில் கழக அமைப்புச் செயலாளர் ஆர்.எஸ்.பாரதி, சட்டத்துறை இணைச் செயலாளர் சூர்யா வெற்றி கொண்டான் ஆகியோர் சிறப்புரை ஆற்றுகின்றனர்.

சேலம் மேற்கு மாவட்டக் கழகச் செயலாளர், சேலம் நாடாளுமன்ற

உறுப்பினர் டி.எம்.செல்வ கணபதி முன்னிலை வகிக்கிறார்.

தலைமைக் கழக தொகுதி பார்வையாளர்கள் இ.ஜி.சுக்வனம், பார். இளங்கோவன், ஏ.ஆர்.விவேக், சா. இராஜசேகர் மற்றும் ஜி.கே.சுபாசு, மு.கார்த்திகேயன், ஏ.இராமச்சந்திரன்,

எஸ்.ஆர்.பார்த்திபன் மற்றும் மாவட்ட, ஒன்றிய, பகுதி, பேரூர்க் கழக நிர்வாகிகள், மாவட்டப் பிரதிநிதிகள், மாநகர வட்டச் செயலாளர்கள், மாவட்ட மாநகர சார்பு அணிகளின் நிர்வாகிகள், மாநகராட்சி மண்டலக் குழுத் தலைவர்கள், சேலம் மாநகராட்சி மாமன்ற உறுப்பினர்கள் மற்றும் கழக முன்னோடிகள், பாசு முகவர்கள் பலர் கலந்து கொண்டு சிறப்பிக்கின்றனர். கோட்டை பகுதித் கழகச் செயலாளர் எஸ்.சையத் இப்ராஹிம் நன்றியுரை ஆற்றுகிறார்.

எடப்பாடி சட்டமன்றத் தொகுதி

கொங்கணாபுரத்தில் அ.தி.மு.க.வின் கழகத்தில் இணைந்தனர்!

டி.எம்.செல்வகணபதி எம்.பி. முன்னிலையில்!

சேலம், ஜூலை 16 - சேலம் மேற்கு மாவட்டம், எடப்பாடி சட்டமன்றத் தொகுதி, கொங்கணா புரம் ஒன்றியத்திற்குட்பட்ட கோரணம்பட்டி கழக அ.தி.மு.க. முன்னாள் ஊராட்சி மன்றத் தலைவரின் மையலில், துணைத் தலைவர் செல்வ குமார், தகவல் தொழில் நுட்ப செயலாளர் மூர்த்தி, சண்முகம், மணிகண்டன், தினேஷ் ஆகியோர் சேலம் மேற்கு மாவட்டக் கழகச் செயலாளர் டி.எம்.செல்வ கணபதி எம்.பி. முன்னிலையில் தங்களை தி.மு.

கழகத்தில் இணைத்துக் கொண்டனர். 2026ம் ஆண்டு நடைபெறும் தமிழக சட்டமன்ற தேர்தலில் தி.மு.க. தலைமையிலான கழக அரசு மீண்டும் ஆட்சி அமைக்க, தமிழக முதல்வர் மு.க.ஸ்டாலின் அவர்கள் மீண்டும் முதல்வராகக் முழுமையாக உழைப்போம் என்று தெரிவித்தனர்.

மேலும் கழகத்தில் இணைந்தவர்களைக் கருப்பு சிவப்பு துண்டை அணிவித்து, வரவேற்று, வாழ்த்துங்கள் தெரிவித்தனர்.



சேலம் மேற்கு மாவட்டம், எடப்பாடி சட்டமன்றத் தொகுதி, கொங்கணாபுரம் ஒன்றியத்திற்குட்பட்ட கோரணம்பட்டி அ.தி.மு.க. முன்னாள் ஊராட்சி மன்றத் தலைவர் எஸ்.ராஜ்குமார் தலைமையில், முன்னாள் துணைத் தலைவர் செல்வகுமார், தகவல் தொழில்நுட்ப செயலாளர் மூர்த்தி, சண்முகம், மணிகண்டன், தினேஷ் ஆகியோர் சேலம் மேற்கு மாவட்டச் செயலாளர் டி.எம்.செல்வகணபதி எம்.பி. முன்னிலையில் தங்களை தி.மு.க.கழகத்தில் இணைத்துக் கொண்டனர்.



தருமபுரி மாவட்டம், ஒகேனக்கல் பகுதியில் வெள்ளப்பெருக்கு ஏற்பட்டு மக்களின் பாதுகாப்பு கருதி பரிசல் இயக்க தடை விதிக்கப்பட்டிருந்தது. இந்நிலையில் ஒகேனக்கலில் சுற்றுலா பயணிகளை நம்பி வாழ்க்கையை நடத்தி வரும் தொழிலாளர்கள் வாழ்வாதாரம் பாதிக்கப்படுவதாக தருமபுரி கிழக்கு மாவட்டப் பொறுப்பாளர் வழக்கறிஞர் ஆ.மணி எம்.பி.யிடம் கோரிக்கை வைத்தனர். இதையடுத்து உடனடியாக அவர் இதுகுறித்து மாவட்ட ஆட்சியரிடம் கலந்து ஆலோசனை செய்து, நீர்வரத்து குறைந்த உடன் மாவட்ட ஆட்சியர் மீண்டும் பரிசல் இயக்க அனுமதி வழங்கினார். தொடர்ந்து ஆ.மணி எம்.பி. மற்றும் மாவட்ட ஆட்சியர் டி.எஸ்.ஆகியோர் நேரில் சென்று பாதுகாப்பு ஏற்பாடுகளை ஆய்வு செய்து மலர் துவி பரிசல் சேவையை மீண்டும் துவக்கி வைத்தனர். உடன் பெண்ணாகரம் எம்.எல்.ஏ. ஜி.கே.மணி, ஒன்றியச் செயலாளர்கள் முருகேசன், கிருஷ்ணன், பச்சியப்பன், ராமகிருஷ்ணன், காளியப்பன் உள்ளிட்ட கழகத்தினர் உள்ளனர்.

தி.மு.க. நெசவாளர் அணி துணைச் செயலாளர் நியமனம்

தலைமைக் கழக அறிவிப்பு

தி.மு.க. நெசவாளர் அணி துணைச் செயலாளராக ஏற்கனவே நியமிக்கப்பட்ட ஆ.ராமசாமி அவர்கள் மறைவெய்திய காரணத்தால், **கே.சரவணன்**, (ஸ்ரீசெல்லியம்மன் இல்லம், 271, காவேரி வீதி, பவானி 638 301, ஈரோடு மாவட்டம்) அவர்கள் தி.மு.க. நெசவாளர் அணி துணைச் செயலாளராக தலைமைக் கழகத்தால் நியமிக்கப்படுகிறார்.

ஏற்கனவே நியமிக்கப்பட்ட மாநில நெசவாளர் அணி நிர்வாகிகளுடன் இணைந்து இவர் கழகப் பணியாற்றுவார்.

“அண்ணா அறிவாலயம்” சென்னை 600 018, நாள் : 14-7- 2025.

துரைமுருகன், பொதுச் செயலாளர் தி.மு.க.